

ПРАЦАВАЦЬ, УЗВАЖАЮЧЫ КОЖНЫ КРОК

Запатрабаваў Прэзідэнт, наведваючы прадпрыемствы Віцебскай вобласці

У час наведвання Браслаўскага філіяла ААТ «Глыбоцкі малочнакансервавы камбінат» Аляксандру Лукашэнку далажылі аб выкананні яго даручэнняў аб аднаўленні, мадэрнізацыі і вывадзе на эфектыўны ўзровень работы прадпрыемства, паведаміў карэспандэнт БЕЛТА.

Кіраўнік дзяржавы азнаёміўся з дзейнасцю філіяла і тэхналагічным працэсам выпуску цвёрдых сыроў, а таксама з выстаўкай прадукцыі Глыбоцкага малочнакансервавага камбіната.

Як праінфармавалі Прэзідэнта, на прадпрыемстве ў 2011—2013 гадах рэалізаваны інвестыцыйны праект па рэканструкцыі, накіраванай на павелічэнне вытворчых магутнасцей па перапрацоўцы малака. Пасля рэканструкцыі філіял аснашчаны лініямі па выпуску цвёрдых сыроў прадукцыйнасцю 10 т у суткі і мяккіх сыроў метадам сепарыравання прадукцыйнасцю 2 т у суткі. Унікальнасць тэхналогіі заключаецца ў тым, што ўвесь працэс вытворчасці сыру закрыты і аўтаматызаваны. Высокая якасць прадукцыі дасягаецца за кошт строгага кантролю па ўсім тэхналагічным ланцужку вытворчасці, пачынаючы ад прыёмкі малака і заканчваючы высыпаннем сыру.

Вынікам праведзенай мадэрнізацыі стала павелічэнне вытворчых магутнасцей філіяла і пашырэнне асартыменту сыроў расійскай і галандскай груп з 12 да 38. Удзельная вага экспартных паставак у агульным аб’ёме рэалізацыі прадукцыі на прадпрыемстве складае амаль 90 працэнтаў.

У ходзе наведвання сельскагаспадарчага вытворчага кааператыву «Маяк Браслаўскі» Аляксандр Лукашэнка запатрабаваў дакладна вызначыцца са спецыялізацыяй выпуску сельгаспрадукцыі ў кожным раёне Віцебскай вобласці.

Адразу пасля прыезду на сельгаспрадпрыемства ён падзяліўся ўражаннямі ад убачанага з борта верталёта ў ходзе рабочай паездкі ў Віцебскую вобласць. «Паглядзеў — не ўражаны убачаным у Браслаўскім раёне. Багатай Віцебская вобласць не будзе, калі будзем так працаваць», — сказаў ён.

Прэзідэнт падкрэсліў, што ні ў якім разе нельга запускаяць тэрыторыі, усюды павінен быць парадак. Пры гэтым ён акцэнтаваў увагу, што ў кожным раёне патрэбна свая спецыялізацыя з улікам прыродных умоў і зямель.

«Асноўнай мэта майёй паездкі — не ўборка», — адзначыў кіраўнік дзяржавы. Ён падкрэсліў, што тэхнікі ў гаспадарках хапае, ўборачная кампанія ідзе сваім ходам. «Мяне хвалюе іншае, цікавяць тэхналогіі, — падкрэсліў Аляксандр Лукашэнка. — Мы павінны былі тут, на паўночным захадзе краіны, перабудаваць тэхналогіі пад новыя севазвароты».

Пры гэтым ён заўважыў, што, безумоўна, цяжкаята працаваць у гэтым рэгіёне так, як, напрыклад, у Брэсцкай вобласці. Паводле яго слоў, трэба дакладна ўлічваць асаблівасці раёнаў і фарміраваць севазварот такім чынам, каб атрымліваць максімальна эфектыўны рэзультат ад сельгасвытворчасці. «Калі выпуск малака, мяса рэнтабельны, то менавіта на гэта і трэба арыентавацца і прыстасоўваць севазварот пад гэта», — сказаў ён.

Пры гэтым кіраўнік дзяржавы перасцярог ад бяздумнага падыходу. Трэба ўсё добра ўзважваць і падлічваць, перш чым прымаць рашэнні. «Трэба выходзіць на нармальныя севазвароты і пад гэта купляць адпаведную тэхніку», — адзначыў Аляксандр Лукашэнка. Ён таксама зрабіў акцэнт на тое, што прымяняльныя тэхналогіі, безумоўна, павінны быць добрымі, менавіта з улікам прыродных асаблівасцей кожнага раёна. «Не хачу даваць рэкамендацыі, бо што ні раён, то свая спецыфіка і, галоўнае, свая спецыялізацыя. Адсюль — севазварот, тэхніка», — сказаў ён.

Дакладнае патрабаванне Прэзідэнта — усё павінна прапрацоўвацца і ўлічвацца пад высокі рэзультат у аграрным сектары.

■ Нацбанк

Стаўка рэфінансавання знізіцца

Нацыянальны банк з 17 жніўня зніжае стаўку рэфінансавання з 20% да 18% гадавых і стаўкі па пастаянна даступных і двухбаковых аперацыях Нацбанка па падтрымцы бягучай ліквіднасці банкаў з 25% да 23% гадавых. Такія рашэнні прынятыя Праўленнем і Камітэтам па манетарнай палітыцы Нацыянальнага банка Беларусі 3 жніўня, зыходзячы з аналізу дынамікі інфляцыйных працэсаў, стану плацежнага балансу і яго бягучага рахунку, сітуацыі на валютным і фінансавым рынках краіны.

Паводле звестак упраўлення інфармацыі і грамадскіх сувязяў Нацбанка, у чэрвені бягучага года інфляцыя запаволілася да 12,1% у гадавым вырашэнні. Пры гэтым сярэднямесячны прырост спажывецкіх цэн у другім квартале гэтага года склаў 0,5% (у аналагічным перыядзе летась — 0,8%).

Дынаміка паказчыкаў структуры грашовай масы фарміруе ўмовы для далейшага зніжэння інфляцыі.

Ва ўпраўленні інфармацыі і грамадскіх сувязяў Нацбанка адзначылі, што зафіксаванае ў першым паўгоддзі сёлета пашырэнне дэфіцыту рахунку бягучых аперацый плацежнага балансу было абумоўлена, перш за ўсё, пагаршэннем умоў гандлю энергетычнымі таварамі і падзеннем попыту на калійныя ўгнаенні. Пры гэтым у сферы знешнеэканамічнай дзейнасці, якая не залежыць ад кан’юнктурных фактараў, захоўваецца пазітыўны ўплыў мер эканамічнай карэкціроўкі.

Таксама з лютага гэтага года фарміруецца чыстая прапанова замежнай валюты на ўнутрымным валютным рынку, у тым ліку ў сегменце прадпрыемстваў. Адбываецца паляпшэнне структуры дэпазітнага рынку, перш за ўсё, за кошт пераарыентацыі ўкладчыкаў на безадзыйныя дэпазіты з больш доўгімі тэрмінамі. Зніжэнне працэнтных ставак палепшыць здольнасць нефінансавых арганізацый да выканання крэдытных абавязацельстваў перад банкамі, што зменшыць рызыкі для фінансавай стабільнасці.

Магчымасці прыняцця далейшых рашэнняў Нацыянальным банкам у галіне працэнтнай палітыкі будуць вызначацца, згодна з прагнозамі стану плацежнага балансу і яго асобных складнікаў.

Ілья КРЫЖЭВІЧ. *Kryzhevich@zviazda.by*

НА КАРЫСЦЬ ЛЮДЗЕЙ

У час паездкі па Віцебскай вобласці на сустрэчах з працоўнымі калектывамі Аляксандр Лукашэнка зрабіў шэраг заяў па актуальных пытаннях жыцця краіны. У прыватнасці, Прэзідэнт падзяліўся сваімі думкамі пра...

...выбарчую кампанію

Прадстаўнікі СМІ пацікавіліся ў кіраўніка дзяржавы, чаго ён чакае ад кампаніі па выбарах дэпутатаў Палаты прадстаўнікоў, а таксама як ацэньвае дзейнасць парламента. «Аб станочным у дзейнасці нашага парламента я нядаўна гаварыў у Пасланні беларускаму народу і парламенту. Тады я выказаў удзячнасць дэпутатам, якія працавалі апошнія чатыры гады», — нагадаў Прэзідэнт. Ён таксама выказаў меркаванне, што «найлепшая якасць нашага парламента, што там працуюць прафесіянальна, спакойна, без крыкаў».

Парламент — гэта людзі, якія павінны ствараць законы, што прадугледжвае пэўную падрыхтоўку, сплаў ведаў і вопыту, падкрэсліў Аляксандр Лукашэнка. «Я ведаю аб гэтым, таму што працаваў там сам на працягу чатырох гадоў», — адзначыў кіраўнік дзяржавы.

На думку Прэзідэнта, нашы дэпутаты паспяхова працуюць і займаюцца заканатворчай дзейнасцю. «Паглядзіце, што адбываецца вакол, у іншых краінах. То бойку ў парламенце пачалі, то мардабоем займаюцца, то палітызацыя нейкая, то нейкія алігархі свае групы пастваралі, нехта за грошы прыйшоў у парламент», — падкрэсліў кіраўнік дзяржавы. Ён заявіў, што ў Беларусі нічога такога няма. «Я вам з адказнасцю аб гэтым заяўляю, ніхто за грошы, ніякія багатыя людзі сваіх дэпутатаў не рэпхнуць у парламент. Такого яшчэ не было і, напэўна, не будзе. У гэтым найлепшая якасць і дасягненне нашага парламентарызму наогул і нашага парламента», — заявіў Аляксандр Лукашэнка.

«Наш дэпутацкі корпус вельмі прыбліжаны да свайго выбаршчыка — да тых, хто за іх галасаваў. У гэтым каласальная перавага нашага парламента», — перакананы Прэзідэнт. Ён прадоўжыў: «Выбарчая кампанія ідзе спакойна. Скончыўся перыяд вылучэння кандыдатаў, ідзе рэгістрацыя кандыдатаў у дэпутаты і тое, што ўжо больш як 6 чалавек прэтэндуе на адно дэпутацкае месца, — гэта добры паказчык, я толькі рады. Значыць, канкурэнцыя будзе забяспечана».

Пры гэтым Аляксандр Лукашэнка выказаў меркаванне, што неабходна ў поўнай меры задзейнічаць патэнцыял тых дэпутатаў, якія не пройдуць у новы склад парламента, і паабяцаў, што яны ўсе, пры іх жаданні, будуць працаўладкаваны.

...сітуацыю вакол БелАЭС

«Сустрэкаючыся нядаўна з паслом Літвы, я яму сказаў наступнае: «Давайце спынім гэту цягамоціну, давайце не будзем наступаць адзін на аднаго: вы будзеце на нас, а мы будзем адбівацца — па будаўніцтве атамнай станцыі. Давайце зробім яе сумесна ў плане таго (у іх сёння дэфіцыт электрычнасці), што мы будзем па нармальных, прымальных цэнах пастаўляць вам электрычнасць. Мы забіраем сёння людзей, якія на Ігналінскай станцыі засталіся без работы (станцыю закрылі). Мы прыцягнем гэтых людзей для работы ў нас. Яны будуць для нас не чужыя людзі. Гэта значыць шмат праблем, давайце будзем разам думаць, як эксплуатаваць гэту станцыю, а не стаяць лоб у лоб і адзін на аднаго паказваць пальцам», — расказаў Аляксандр Лукашэнка.

Паводле слоў Прэзідэнта, спекуляцыя вакол будаўніцтва БелАЭС — звычайная канкурэнцыя, палітызацыя (асабліва напярэдадні выбараў) і балбатня. «Вось нядаўна на Ігналінскай станцыі адбыўся пажар. Многія нават не ведаючы аб гэтым. Чаму? Мы не робім з гэтага катастрофы. Калі патрэбна дапамога, мы дапаможам. Але яны спраўляюцца самі з гэтым інцыдэнтам, больш сур’ёзным, чым у нас. Мы не крычым аб гэтым гвалтам», — адзначыў кіраўнік дзяржавы.

Аляксандр Лукашэнка яшчэ раз звярнуў увагу, што Беларусь і Літва павінны працаваць над тым, як зрабіць БелАЭС сумеснай станцыяй, каб яна прыносіла карысць абедзвюм

■ Парламенцкі дзённік

НАЦЫЯНАЛЬНЫ СХОД АТРЫМАЎ АКРЭДЫТАЦЫЮ ПРЫ ЛАЦІНААМЕРЫКАНСКІМ ПАРЛАМЕНЦЕ

Пра гэта паведаміла прэс-служба Палаты прадстаўнікоў

Нацыянальны сход нашай краіны надае вялікае значэнне развіццю міжпарламенцкага дыялогу з краінамі Паўднёвай Амерыкі. Важным кірункам гэтай працы стала развіццё супрацоўніцтва з Лацінаамерыканскім парламентам — аўтарытэтной міжнароднай арганізацыяй, якая аб’ядноўвае заканадаўчыя органы 23 дзяржаў гэтага рэгіёна.

Як праінфармавалі ў прэс-службе ніжняй палаты, у 2014 годзе Нацыянальны сход накіраваў зварот у Лацінаамерыканскі парламент з просьбай атрымаць статус пастаяннага назіральніка.

Па ўзгадненні бакоў у адпаведнасці са статутнымі дакументамі Лацінаамерыканскага парламента была ажыццёўлена сур’ёзная работа па юрыдычным афармленні адпаведнага статусу. Яе вынікам стала падпісанне 28 сакавіка бягучага года падчас афіцыйнага візіту ў Рэспубліку Беларусь парламенцкай дэлегацыі Рэспублікі Эквадор на чале са старшынёй Нацыянальнай асамблеі Эквадора, стар-

шынёй Лацінаамерыканскага парламента Габрыэлай Рывадэнэйрай пагаднення аб супрацоўніцтве паміж Нацыянальным сходам Рэспублікі Беларусь і Лацінаамерыканскім парламентам», — гаворыцца ў прэс-паведамленні.

Нядаўна ў Палату прадстаўнікоў Нацыянальнага сходу нашай краіны прыйшоў ліст ад генеральнага сакратара Лацінаамерыканскага парламента, які пацвярджае, што Нацыянальны сход Рэспублікі Беларусь акрэдытаваны ў якасці пастаяннага назіральніка пры розных органах Лацінаамерыканскага парламента.

«Атрыманне ўказанага статусу адкрывае для Беларусі новыя магчымасці ўстанавлення кантактаў з парламентамі — членамі гэтай арганізацыі, што дазволіць павысіць імідж нашай краіны на міжнароднай арэне», — інфармуе прэс-служба.

Віталь БУСЬКО, старшыня Пастаянянай камісіі па міжнародных справах Палаты прадстаўнікоў Нацыянальнага сходу, у размове з журналістамі паведа-

дзяржавам. «Мы да гэтага гатовы, і такія прапановы я накіраваў кіраўніцтву Літвы», — заявіў беларускі лідар.

Кіраўнік дзяржавы таксама заўважыў, што апошнім часам у сродках масавай інфармацыі Літвы з’яўляюцца разумныя разважанні спецыялістаў пра будаўніцтва атамнай станцыі ў Беларусі. У іх эксперты заяўляюць, што Беларусь больш, чым хто-небудзь, зацікаўлена ў бяспецы АЭС. Спецыялісты заклікаюць краіны да супрацоўніцтва ў гэтым напрамку. «Калі вы заклапочаны — знайдзіце ў сябе не палітыка, а групу прафесіяналаў у Літве, Латвіі, Польшчы і скажыце, што яны хочучь атрымліваць інфармацыю для ўсёй Літвы, Латвіі або Польшчы — мы будзем з імі працаваць, у нас жа сакрэтаў няма. Нават добра будзе, калі нехта збоку будзе больш пільна ўглядацца ў будаўніцтва атамнай станцыі ў нас у Беларусі. Мы ў гэтым вельмі зацікаўлены», — запэўніў Аляксандр Лукашэнка.

Аляксандр Лукашэнка таксама заявіў, што Беларусь адмовіцца ад корпуса рэактара, які ўпаў пры будаўніцтве БелАЭС, нават калі ў яго ёсць хоць самае нязначнае пашкоджанне. «Некаторыя дапісаліся, і нават расіяне (больш за ўсё расійскія сродкі масавай інфармацыі) — «упаў рэактар на будемай атамнай станцыі ў Беларусі». Ды прачніцеся: там ніякага рэактара яшчэ і няма, там ёсць металічны корпус — «бочка» — таўшчынёй 20 см, у які будзе змешчаны рэактар, — расказаў Аляксандр Лукашэнка. — Мне далажылі раніцай, калі гэты інцыдэнт адбыўся. Будаўнікі перамяшчалі яго на складзе, трэніраваліся паднімаць. Яго паднялі на мой рост, можа, крыху вышэй, стропы не вытрымалі, і гэта «бочка» адным краем упала на зямлю, з якой яе паднялі».

Прэзідэнт адзначыў, што яму прадставілі кадры гэтага інцыдэнту і ён адразу ж даручыў неадкладна разабрацца са здарэннем. «Нават калі ёсць нязначныя пашкоджанні або драпіны, мы ад гэтага корпуса павінны адмовіцца. І расіяне гавораць, што калі беларусы адмовяцца ад гэтага корпуса, то яны прывязуць іншы і ўстановаць. Вось і ўвесь інцыдэнт», — адзначыў кіраўнік дзяржавы. Аляксандр Лукашэнка падкрэсліў, што Беларусь як постсучарнобольшская рэспубліка перш за ўсё зацікаўлена ў тым, каб атамная станцыя была бяспечнай. «Я асабіста кантралюю ход будаўніцтва гэтай станцыі, не гаворачы ўжо аб нейкіх інцыдэнтах. Калі б там фундамент заклалі і кусок сцяны абваліўся, напэўна, таксама было б гвалту на ўвесь свет», — дадаў беларускі лідар.

Паводле слоў Прэзідэнта, у бяспецы Беларускай АЭС зацікаўлена і Расія. «Яна будзе мноства станцый па ўсім свеце: у Турцыі, Егіпце збіраюцца пабудаваць, у Іране і Кітаі будуюць, — сказаў кіраўнік дзяржавы. — Не дай бог нешта здарыцца — да іх жа ніхто не прыйдзе і не закажа больш, яны страцяць вялікі шматмільярдны сектар сваёй эканомікі».

...неабходнасць далейшага развіцця аграэкатурызму ў краіне

Аляксандр Лукашэнка выказаў меркаванне, што турыстычны бізнес, у тым ліку аграэкатурызм, неабходна больш актыўна развіваць. Ён прыслухаўся да прапаноў спецыялістаў у гэтай сферы і сказаў, што варта канкрэтна абмеркаваць гэтыя праблемы. «Уносьце прапановы, можа быць, сапраўды ўсё забюракатызавана і трэба разнявольваць», — дадаў Прэзідэнт. Пры гэтым ён успомніў пра той перыяд пачатку прэзідэнцкай дзейнасці, калі трэба было яго ўмяшанне, каб спыніць дзяльбу прынадных прыродных куточкаў.

«Тады мною было прынята жорсткае рашэнне — захаваць усё для людзей», — адзначыў кіраўнік дзяржавы. У выніку ў краіне былі створаны нацыянальныя паркі, прыроднымі багатцамі якіх могуць любавацца ўсе жыхары краіны. Прэзідэнт падкрэсліў, што на сучасным этапе развіцця аграэкатурызму неабходна, напэўна, вярнуцца да гэтага пытання і ўважліва паглядаючы, што можна яшчэ зрабіць для развіцця дадзенага кірунку. Пры гэтым непахісным застаецца яго патрабаванне — да агульнанароднай прыродных багаццяў павінны мець доступ усе людзі.

міў, што статус пастаяннага назіральніка пры Лацінаамерыканскім парламенце мае толькі Усекітайскі народны сход.

Па словах дэпутата, Беларусь ўжо мае пэўныя эканамічныя напрацоўкі з Эквадорам, Кубай, Бразіліяй, Венесуэлай, Аргенцінай. Удзел у рабоце асамблеі Лацінаамерыканскага парламента дае магчымасць, падключыўшы дыпламатычныя каналы, напрамую весці перамовы з любым з кіраўнікоў парламентаў краін — членаў аб’яднання.

— Вельмі добры прыклад, які нас натхняе, — гэта Міжпарламенцкая асамблея АСЕАН, — адзначыў Віталь Бусько. У 2011 годзе Нацыянальны сход атрымаў пры ёй статус назіральніка, і да гэтага часу ўсе спікеры парламентаў краін — членаў АСЕАН ужо пабывалі ў Беларусі. Больш за тое, В’етнам — адзін з актыўных членаў гэтага аб’яднання — заключыў пагадненне аб зоне свабоднага гандлю з Еўразійскім эканамічным саюзам.

Надзея ЮШКЕВІЧ. *yushkevich@zviazda.by*